



नेपाल राजपत्र

श्री ५ को सरकारद्वारा प्रकाशित

खण्ड ४४) काठमाडौं, फागुन ७ गते २०५१ साल (अतिरिक्ताङ्क ४६ (अ))

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर बिक्रम शाहदेवबाट राष्ट्रिय प्रजातन्त्र
दिवसको उपलक्ष्यमा २०५१ साल फागुन ७ गते देशवासीका नाममा बक्सेको सन्देश

प्यारा देशवासीहरू,

आज हामी ४५ औं राष्ट्रिय प्रजातन्त्र दिवस मनाउँदैछौं । यस अवसरमा सर्व
प्रथम हामी हाम्रा पूज्य जिज्यू बुबाज्यू स्वर्गीय श्री ५ त्रिभुवन र प्रजातन्त्र प्राप्तीका
लागि आफ्नो अमूल्य जीवन उत्सर्ग गर्ने सपूतहरूप्रति श्रद्धाञ्जली अर्पण गर्दैछौं ।

बहुदलीय प्रजातन्त्रको अभ्यासलाई एकातिर सबै नेपालीको हितमा हुने
आर्थिक विकासको प्रयाससंगै अघि बढाउनु परेको छ भने अर्कोतिर संविधान अनुरूप
प्रजातन्त्र प्रतिको आस्थालाई सबैले व्यवहारमा रूपान्तर गर्न सक्नु परेको छ । त्यसै-
गरी सम्पूर्ण राजनैतिक क्रियाकलापहरू सामाजिक सहृदयता र सांस्कृतिक सहिष्णुता
जस्ता हाम्रो राष्ट्रिय एकताका प्रेरणादायी परम्पराद्वारा निर्देशित हुनु आवश्यक छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

खण्ड ४४ अतिरिक्ताङ्क ४९(अ) नेपाल राजपत्र भाग १ मिति २०५१/११/७

प्रजातान्त्रिक मूल्य, मान्यता र मर्यादाको अनुसरण गर्दै प्रजातन्त्रको संस्थागत सुदृढीकरण गर्न आजको दिनले सम्पूर्ण देशवासीलाई प्रेरणा दिइरहोस्-यही हाम्रो कामना छ !

श्री पशुपतिनाथले हामी सबैको कल्याण गरुन् !

जय नेपाल !

हुकुम बक्से बमोजिम,

रेवतीरमण खनाल

श्री ५ महाराजाधिराजका प्रमुख सचिव

(२)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।